

आदौ मुख्यवार्ता:

- प्रधानमन्त्री नरेन्द्रमोदी अद्य देहरादूनतः 'देहली-देहरादून-आर्थिक-वीथे: उद्घाटनम् अकरोत्।
- प्रधानमन्त्री नरेन्द्रमोदी प्रतिपादितवान् यत् नीति-निर्माण-प्रक्रियायां महिलानां सक्रिय-सहभागितया सप्तचत्वारिंशदुत्तर-द्विसहस्रतमवर्षं यावत् विकसित-भारतस्य निर्माण-लक्ष्यं इतोऽपि सुदृढीभविष्यति।
- बिहारराज्यस्य नूतन-मुख्यमन्त्री सम्राट् चौधरी भविष्यति।
- राष्ट्रं अद्य डॉ. बी.आर. अम्बेडकरं तस्य जन्मजयन्त्यवसरे स्मरति।
- अशेषे हि देशे अद्य वैशाखी, तमिळ-नववर्षम् पोहेला-वैशाखः तथा च ओडिया-नववर्षं पारम्परिक-उत्साहेन आचरितम्।
- 'इण्डियन प्रीमियर लीग' स्पर्धायाम् अद्य सायं चेन्नै सुपर किंग्स दलम् 'एम. ए. चिदम्बरम्' क्रीडाङ्गणे कोलकाता नाइट राइडर्स दलेन सह स्पर्धिषीष्ट।

प्रधानमन्त्री-वीथि:

प्रधानमन्त्री नरेन्द्रमोदी अद्य देहरादूनतः 'देहली-देहरादून-आर्थिक-वीथे: उद्घाटनम् अकरोत्। इयं आर्थिक-वीथि: प्रमुख-पर्यटन-केन्द्राणां आर्थिक-केन्द्राणां च मध्ये सम्पर्कं सुदृढीकरिष्यति, येन क्षेत्रे व्यापारस्य विकासस्य च नूतनाः अवसराः उत्पद्येरन्। देहली-उत्तरप्रदेश-उत्तराखण्ड-राज्यैः गम्यमाना इयं वीथिकादेहली-देहरादून-नगरयोः मध्ये यात्रा-समयं षड्-होरातः न्यूनीकृत्य सार्ध-द्वि-होरामितं करिष्यति। इयं परियोजना वन्यजीवानां सुरक्षां अवधार्य निर्मितास्ति। अत्र तावत् द्वादश-किलोमीटर-परिमिता एलीवेटेड्-वन्यजीव-वीथिः निर्मिता, या च एशिया-महाद्वीपस्य दीर्घतम-वीथिषु अन्यतमास्ति। कार्यक्रमात् प्राक् प्रधानमन्त्रिणा सहारनपुर-देहरादून-नगरयोः पथप्रदर्शनेऽपि भागं निर्व्यूढम्।

प्रधानमन्त्री-महिलारक्षणम्

प्रधानमन्त्री नरेन्द्रमोदी प्रतिपादितवान् यत् यदा नीति-निर्माण-प्रक्रियायां महिलानां सक्रिय-सहभागिता भविष्यति, तदा निश्चप्रचमेव सप्तचत्वारिंशदुत्तर-द्विसहस्रतमवर्षं यावत् विकसित-भारतस्य निर्माण-लक्ष्यं इतोऽपि सुदृढीभविष्यति।

भारतस्य नारी-शक्त्यै लिखिते एकस्मिन् पत्रे श्रीमोदी प्रावोचत् यत् अप्रैल-मासस्य षोडशे दिनाङ्के संसद् तावत् नारी-शक्ति-वन्दनाधिनियमस्य प्रमुखाणां संवैधानिक-संशोधनानां विषये चर्चा करिष्यति। तेन आशा प्रकटिता यत् अयं विधेयकः शीघ्रमेव पारिष्यते। प्रधानमन्त्रिणा विशेषतः उल्लेखितं यत् स्वयं-सहायता-समूहाः तथा च लखपति-स्वसारः आत्मनिर्भरतायाः सशक्तम् उदाहरणं प्रस्तुवन्ति। सः अग्रे अवदत् यत् विज्ञान-नवाचार-क्षेत्रेषु अपि महिलानां योगदानं निरन्तरं वर्धमानं वर्तते। नवदिल्ल्यां आयोजिते सम्मेलने तेन स्पष्टीकृतं यत् एकोनत्रिंशदधिक-द्विसहस्रतमवर्षस्य लोकसभा-निर्वाचनं महिलारक्षणं समेत्य भविष्यति, तर्हि देशस्य लोकतन्त्रं इतोऽपि दृढः भविष्यति।

विराम

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले www.newsonair.gov.in इत्यत्र, अथ newsonair चलदूरभाषीय-तन्त्रांशे अपि उपलब्धो भविष्यति।

बिहार मुख्यमन्त्री

बिहारे भाजपेतिदलस्य विधायक-दलस्य सभायां सम्राट् चौधरी सर्वसम्मत्या निर्वाचितः, येन तस्य मुख्यमन्त्री-पदप्राप्तेः मार्गः प्रशस्तः जातः। पटना-नगरे आयोजितायां सभायां केन्द्रीय-पर्यवेक्षकः शिवराज सिंह चौहानः अस्याः घोषणायाः पुष्टिमकरोत्। शीघ्रमेव विधानमण्डलस्य 'सेंट्रल हॉल' इत्यत्र राष्ट्रिय-जनतान्त्रिक-गठबन्धनस्य विधायकानां संयुक्त-सभायां तस्य नाम्नि अन्तिमा सहमतिः भविष्यति। तदनन्तरं सः 'लोकभवने' प्रशासन-निर्माणाय स्वकीयं कार्यम् उपस्थापयिष्यति। एषः विकासः नीतिश कुमारस्य त्यागपत्रानन्तरं जातः, यः सम्प्रति राज्यसभा-सदस्यः अभवत्। तारापुर-क्षेत्रस्य विधायकः सम्राट् चौधरी दलं प्रति कार्तज्ञभावं ज्ञापितवान्। नूतन-मुख्यमन्त्रिणः शपथ-ग्रहण-समारोहः श्वो भविष्यति।

अम्बेडकर जयन्ती

भारतस्य संविधानशिल्पिनः डॉ. बी.आर. अम्बेडकरस्य षट्त्रिंशदधिकैकशततमे जयन्ती-महोत्सवे अद्य राष्ट्रं तस्मै श्रद्धाञ्जलिं अर्पयति। अवसरेऽस्मिन् देशे सर्वत्र अनेके कार्यक्रमाः आयोजिताः भवन्ति।

राष्ट्रपतिः द्रौपदी मुर्मु गुजरात-राज्यस्य गान्धीनगरस्थे 'लोकभवने' बाबासाहेब डॉ. बी.आर. अम्बेडकरस्य चित्रे पुष्पार्चनं कृत्वा श्रद्धाञ्जलिं अर्पितवती। 'सामाजिक-

समरसता-महोत्सवे' भाषमाणा सा राष्ट्रिय-सर्वाङ्गीण-विकासाय जाति-धर्म-भेदात् उपरि उत्थाय राष्ट्रिय-एकतायाः आह्वानं कृतवती। राष्ट्रपति-महोदया बलं दत्तवती यत् 'समरस-भारतस्य' मार्गः 'समरस-ग्रामेभ्यः' एव आरभते।

नवदेहल्यां उपराष्ट्रपतिः सी. पी. राधाकृष्णन्, प्रधानमन्त्री नरेन्द्र मोदी, लोकसभा-अध्यक्षः ओम् बिडला, राज्यसभयाः विपक्षस्य नेता मल्लिकार्जुन-खरगे, केन्द्रीयमन्त्री अन्ये च संसदः सदस्याः अपि संसद्-भवने 'प्रेरणा-स्थले' डॉ. बी.आर. अम्बेडकरं प्रति श्रद्धाञ्जलिं समर्पितवन्तः।

नववर्ष

अशेषे हि देशे अद्य वैशाखी, तमिळ-नववर्षम् पोहेला-वैशाखः तथा च ओडिया-नववर्षं पारम्परिक-उत्साहेन आचरितम्।

राष्ट्रपतिः द्रौपदी मुर्मू, उपराष्ट्रपतिः सी. पी. राधाकृष्णन् अथ च प्रधानमन्त्री नरेन्द्र मोदी वैशाखी-विषु-विशुव-बोहाग बिहू- पोएली वैशाख-मेषादि-वैशाखादि एवं पुथण्डु इत्येतेषां मङ्गलमयावसरेषु देश-विदेशस्थान् सर्वान् नागरिकान् प्रति शुभाशयान् विस्तारितवन्तः।

प्रधानमन्त्री नरेन्द्र मोदी अद्य 'उपराष्ट्रपति-भवने' उपराष्ट्रपतिना सी. पी. राधाकृष्णन् वर्येण सह अमिलत्। तत्र तेन तमिळ-नववर्षस्य 'पुथण्डु' पर्वणः अवसरे उपराष्ट्रपतये हार्दिकाः शुभाशयाः विनिवेदिताः।

तमिळनाडु-राज्ये भाजपा

अद्य तमिळनाडु-राज्यस्य चेन्नै-नगरे केन्द्रमन्त्री जे. पी. नड्डा भारतीय-जनतापार्टीकिदलस्य निर्वाचन-सङ्कल्प-पत्रं विमोचितवान्। तेन आश्वासितं यत् यदि राष्ट्रिय-जनतान्त्रिक-गठबन्धनं सत्तायां आयाति, तर्हि निष्चप्रचं प्रत्येकं परिवाराय दशसहस्रं रूप्यकाणि, महिलाभ्यः प्रतिमासं द्विसहस्रं रूप्यकाणि अपि च प्रतिवर्षं त्रीणि निःशुल्कानि एल.पी.जी. वायु-कोषाणि प्रदास्यन्ते।

सङ्कल्प-पत्रे भगवतः मुरुगनस्य उत्सवः 'थाई पूसम्' राजकीय-उत्सवरूपेण घोषयितुं, 'दीपथून्' स्थले दीप-प्रज्वलनस्य परम्परां पुनः स्थापयितुं च वचनं प्रदत्तम्। मादकद्रव्य-निवारणं अपि च शाकानां कृते न्यूनतम-समर्थन-मूल्यस्य (एमएसपी) वृद्धिः अपि

भाजपादलस्य प्राधान्यम् अस्ति। अपि च, महिला-उद्यमिनां (एमएसएमई) विकासाय पंचाशत् लक्ष-रूप्यकाणां साहाय्यं दास्यते येन ताः निर्मात्रीत्वेन विकसिताः भूयासुः।

अपरपक्षे, पश्चिम-बङ्गाल-राज्ये तथा तमिळनाडु-राज्ये विधानसभा-निर्वाचनाय प्रचाराभियानं सम्प्रति चरमोत्कर्षे वर्तते।

आईपीएल

'इण्डियन प्रीमियर लीग' स्पर्धायाम् अद्य सायं चेन्नै सुपर किंग्स दलम् 'एम. ए. चिदम्बरम्' क्रीडाङ्गणे कोलकाता नाइट राइडर्स दलेन सह स्पर्धिषीष्ट । क्रीडेयं भारतीयसमयानुगुणं सायं सार्धसप्त वादने आरप्स्यते।

अपरत्र, ह्यः रात्रौ हैदराबाद-नगरस्य 'राजीव गान्धी अन्ताराष्ट्रिय' क्रीडाङ्गणे सनराइजर्स हैदराबाद दलेन राजस्थान रॉयल्स दलम् सप्तपंचाशत् धावनाङ्कानाम् अन्तरेण पराजितम्।

॥ इति वार्ताः ॥